

बिमटेक में डाटा क्षेत्र की प्रगति पर चर्चा

ग्रेटर नोएडा, संवाददाता। बिरला इंस्टीट्यूट ऑफ मैनेजमेंट टेक्नोलॉजी (बिमटेक) में चार दिवसीय डाटा एनवेलपमेंट एनालिसिस पर वार्षिक अंतरराष्ट्रीय सम्मेलन का आयोजन हुआ। इस सम्मेलन की विषय एडवांसिंग डीईए ब्रिजिंग थ्योरी एंड प्रैक्टिस वैचारिक रहा। इसमें 80 से अधिक वैश्विक लीडर्स और उद्योग विशेषज्ञों ने डाटा एनवेलपमेंट एनालिसिस में नवीनतम प्रगति और विभिन्न क्षेत्रों में इसके विविध एप्लीकेशंस का पता लगाने के लिए विचार-विमर्श किया।

कॉन्फ्रेंस के पहले दिन 18 नवंबर को करियर की शुरुआत करने वाले विद्वानों, डॉक्टरेट छात्रों और उम्मीदवारों के लिए पूर्व-सम्मेलन कार्यशालाओं और समानांतर सत्रों का आयोजन किया



बिमटेक में चार दिवसीय डाटा एनवेलपमेंट एनालिसिस पर वार्षिक अंतरराष्ट्रीय सम्मेलन में विशेषज्ञों ने विचार-विमर्श किया। • हिन्दुस्तान

गया। इनमें विभिन्न ऑनलाइन प्रस्तुतियां और एक उद्योग सत्र शामिल रहा। बिमटेक की डायरेक्टर डॉ. प्रवीणा राजीव ने कहा कि डीईए एप्लीकेशंस दरअसल समस्या-समाधान के लिए

एक बहु-विषयक विज्ञान को पेश करते हुए अभिनव समाधान प्रदान करते हैं। आउटपुट-उन्मुख रणनीतियों पर जोर देते हुए उत्पादकता को बढ़ाने वाले प्रमुख कारकों की पहचान की गई।